

దున్న

ఊళ్ళోని జనం అటూ ఇటూ పరిగెడుతున్నారు. కొందరు ఇళ్ళల్లో చేరి తలుపులు వేసుకుంటున్నారు, కుర్రకారు వేపచెట్లను, చింతచెట్లను ఎక్కి, మిద్దెలున్న వాళ్ళు మిద్దెలెక్కి చూస్తున్నారు కొన్ని తాటాకు దడులు పడిపోతున్నవి మరికొన్ని ఈతాకు పందిళ్ళు కూలిపోతున్నవి, కుక్కలు వెనక్కు వెనక్కు పరిగెడుతూనే మొరుగుతున్నవి. పందులు కంప చెట్లలో నక్కుతున్నవి. దున్న పోతు మాత్రం తోక పైకెత్తి మూతినివిరిచి పట్టి బుస కొడుతూ ఇష్టం వచ్చినట్టు పరుగులు పెడుతున్నది దాని వెనకాల కొందరు యువకులు క్ర్రలతో చింతల తోపువైపు గెదిమే ప్రయత్నం చేస్తున్నారు.

అప్పుడప్పుడు ఆ దున్నపోతు చెవులు నిక్కబొడిచి వాళ్ళ అలికిడినే వింటూ కనుగుడ్లను ఓరగ పెట్టి వాళ్ళ కదలికలనే చూస్తోంది. బాగా ఒలిసి నున్నగా నల్లగా నిగనిగలాడుతూ దృశమైచకొమ్ములతో భయంకరంగా ఉంది. ఆ దున్నపోతు వట్టి దున్నపోతు కాదు అది అమ్మావారి దున్నపోతు. ఊళ్ళో వాళ్ళకు ఏ రోగాలు రావద్దని, పంటలు బాగా సండాలని, రెండేళ్ళ క్రితం రెండేళ్ళ దూడను వదిలితే, అది ఆ చేను ఈ చేను మేసి బాగా ఒలిసి తిన్నది ఆరగక అప్పుడప్పుడు పరుగులు పెడుతూ ఉంటుంది. దాన్ని ఎవరైనా ఏమైనా అంటే పగబట్టి వాళ్ళ

పని పడుతుందట. ఓ సారి ఓ వశువులకాపరి కర్రచూపి విదిలించునందుకు వాడిని తన కొమ్ములతో లేపి ఎనుగులో ఎత్తేసిందట. మరోసారి మంచె మీది నుండి పిట్టలు రాకుండా వడిసెలతో రాళ్ళు రువ్వితే ఓ రాయి దానికి తగిలితే, మంచె దిగిందాక మాటుకాచి అతని పక్కటెముకలు విరిగే వరకు పొడిచిందట. ఇలాంటివే ఇంకా ఎన్నెన్నో—

అది పచ్చని చేను మేసినా, పండిన చేను తొక్కినా దాన్ని కొట్టొద్దు! ఎవరూ కొట్టరు!! ఎనుగు, విరగదొక్కినా దొడ్డిని పాడు చేసినా, ఎవరూ ఏమీ అనవద్దు! అనరు!! ఏమన్నా అంటే అమ్మవారికి కోపమొస్తుంది. “అమ్మవారికి కోపమొస్తే ఊరికి ఆపద వస్తుందని” కరణంగారు మరి మరి చెబుతుంటారు. అలా చెప్పింది వినకుంటే కరణంగారికే కోపం వస్తుందట. కరణానికి కోపమొస్తే ఇక చెప్పేదేముంది? కానీ ఈ రోజు దాన్ని కర్రలతో తరుముతున్నారు. అంటే కరణం ఊళ్ళో లేడన్నమాట. కరణం ఊళ్ళో లేక షదిరోజులు కావస్తుంది. ఆయన ఊరుని ఇన్నిరోజులు షదిలి ఉండడం ఇదే మొదటిసారి. కరణీకాలను రద్దుచేసినట్లు డిడియో వార్తల్లో విని జిల్లా కెళ్లి మరునాడు అవే వార్త వివరంగా ఉన్న దిన పత్రికను చంకలో పెట్టుకొని వచ్చి మళ్ళీ అదే సాయంత్రం వెళ్ళాడంటే తిరిగి ఊరి మొహం చూడలేదు.

ఊళ్ళోకి జీపు వస్తున్న శబ్దం వినగానే దున్నపోతు

బెదరి ఊరవతలికి పరుగుతీసింది. జీపు ఊళ్ళో కొచ్చి ఊరి మధ్యన ఉన్న గుడివైపు దూసుకుపోయింది. అది చూసిన మసూకూరి దాని వెనకాల పరిగెత్తాడు.

“అవునూ! కర్ణపొడు ఇంకా దస్తరం ఒప్పజెప్పలేదట కద!” ఊళ్ళోకి వెళుతున్న జీపు వైపు చూస్తూ ఓ ముదుసలి అన్నాడు.

“అవునట” ఆ రోజు దినపత్రికను చదవడంలో మునిగివున్న నడివయస్కుడు.

“దేశమంత ఇయ్యంగలేనిది ఈనికే మొచ్చిందో. ఇంకెన్నేళ్ళు ఏలుదామనకుంటుండో ఊరిని” నిఘూరాన్ని వ్యక్తపరుస్తూ మరో వ్యక్తి.

“ఉన్నదంత దోసుకునే! ఏ మున్నదింక ఏలటానికి”-

అందరుకలిసి హైకోర్టుకు పోయిండట. ఏమైద్దో ఏమో వాడాలె” పత్రిక చదువుతున్న వ్యక్తి.

“ఏమయ్యేది లేదు. వాల్ల పని తీరినట్టే. మాలిపటేల్, పోలీస్ పటేల్ ఇచ్చినట్టుగ, ఈయన కూడా కాయితాలోప్పజెప్పినలుగురితో నారాయణ అనాలె అంతే!” ఇంతకు ముందు నిఘూరాన్ని వ్యక్తపరిచిన వ్యక్తి తన నిర్ణయాన్ని తెలిపాడు.

“ఈనిది అనికి అనిది ఈనికి పెట్టి, నడుమ కైలాటకం పెట్టె. ఆబట్టెబాజీ చేతలు ఇగసాగవు”

పేపరు చదివే వ్యక్తికి టీ గ్లాసు అందిస్తూ అన్నాడు తన కడుపులోని కసిని కక్కుతూ టీకొట్టు సాహెబ్. అక్కడ జరిగే చర్చల నిర్ణయాన్ని ప్రకటించే అధ్యక్షుని లాంటి పాత్ర ఆతనిది. అయినా ఈడు, కాయితాలను ఎందుకిస్తలేడో” చదివిన పేపర్ ను మరో వ్యక్తికిస్తూ.

“దాంట్లోనే ఉంది కిటుకు ఇంతకు ముందు సూడలే ఆ దున్నపోతుని బాగ తినమరిగి” అన్నాడు హోటల్ సాహెబ్.

ఊరి మొదట్లో ఉన్న టీకొట్లో ఇలా జరుగుతోంది సంభాషణ.

పడేలా పట్వారి వ్యవస్థను రద్దు చేసిన తర్వాత చాలా మంది తమ తమ రికార్డులను ప్రభుత్వానికి సమర్పించారు. ఇవ్వని వాళ్ళలో ఈ ఊరి కరణం ఒకరు. ఈయన పేరు రంగా రావు. రాంగ్ రావ్ అని కొంటె పేరుతో పిలుస్తారు కొద్ది ఇంగ్లీషు నేర్చిన పదో తరగతి ఫేలయిన కుర్రకారు. ఈయన తహసీల్ ఆఫీసులో పిల్లి, ఊళ్ళో పులి.

ఆ ఊరికి రెండు పెద్ద చెరువులున్నాయి. అందుకని వరి పంట ఎక్కువే చేపలూ పుష్కలం. ఆ ఊరి చుట్టూరా పెద్ద తాటి వనం ఉంది. కాబట్టి కల్లు కావడం ఎక్కువే కాసులకు, కర్నాలకు వచ్చే వారికి పొయ్యేవారికి పోను నాలుగైదు పట్టణాలకు ఇక్కడ నుండే లారీలతో సరాఫరా కూడా జరుగుతుంది. ఇక ఊరి రాబడి మనం ఊహించవచ్చు. అందుకని రంగారావు ప్రభుత్వానికి కాయితాలు అప్పజెప్పకుండా తిరుగుతున్నాడు. అందుకే అతనికి పెట్టిన రాంగ్ రావు పేరు సరిపోతుందని పిస్తుంది.

ఆ రోజు మాత్రం కొత్తగా నియమించుకొన్న విలేజి అసిస్టెంట్ గార్కి చార్జి విప్పించడానికి ఆర్ ఐ గారు వచ్చారు. మసూరి ముందు నడవగా గుడిని అనుకొని ఉన్న కార్యాలయపు గదిని చేరారు. తాళం విరగొట్టి చూశారు. అందులో ఏమీ లేవు, రెండు ఖాళీ ఆయిల్ పీపాలు, మరో రెండు గడ్డ కట్టిన సిమెంటు బస్తాలు తప్ప.

రంగారావు ఇంటిని సోవా చేయడానికి వెళ్ళారన్న వార్త ఊరంతా పాకింది జనం గుంపులు గుంపులుగా రంగారావు ఇంటి చుట్టూ మూగారు. రెండు ఎకరాల ఖాళీ స్థలంలో నిర్మించిన ఆ భవనం సగిషీలు చెక్కిన పెద్ద పెద్ద దర్వాజాలతో నవాబు గారి దేవిడిలా ఉంది. రంగారావుగారికి వచ్చే జీతం వందల్లో ఐనా వేలు సంపాదించే వ్యక్తి ఇల్లులా ఉంది. ఆ ఇల్లుచూసి ఆయన ఆదాయాన్ని అంచనా వెయ్యొచ్చు.

గుమిగూడిన జనంలో రకరకాల మాటలు. ఆ ఇల్లు నిర్మాణం మూడేళ్ళు జరిగిందట. ఈ వూరి రైతులు కొద్దిచ్చిన ఇండ్ల కొద్ది తుమ్మచెట్లతో ఇటుకల బట్టిలను కాలాచారట. అంటే కాదు జాగీరు భూములను హరిజనులకు పంచగా వాళ్ళ తోటల్లో ఉన్న పెద్ద పెద్ద చింత, నూమిడి, చెట్లను నరికి సున్నం కల్పించారట కూలి లేకుండానే కులాల వారీగా పనిచేసి ఆ భవనాన్ని నిర్మించారట. ఈ పనులు జరిగినన్ని రోజులు గొండ్ల వాళ్ళు వంతులువారీగా కుండలకొద్ది కల్లు పంపేవారట. ఎందరో అధికారులు విస్కిని తలదన్నే ఈ ఊరి గట్టి కల్లుని తాగి ఈ భవనంలోనే విశ్రాంతి తీసుకునేవారట. ఆటువంటి ఇంటినిసోదా చేస్తామంటే ఆ ఇంటి ఆశవాళ్ళు, పిల్లలు అందరు ఒక్కసారే చిత్తరపోయి చూస్తునిలుచున్నారు.

మగవాళ్ళు ఊళ్ళో లేరు కాబట్టి ఇంటినిసోదా జరపడానికి వీల్లేదని కరణం భార్య అడ్డు చెప్పింది. అంతేకాదు తాళాను తియ్యొద్దని అడ్డంకూడ నిలుచుంది. అయినా సోదజరగడం అగలెదు. చుట్టూరా ఉన్న జనం రంగారావు ఇల్లు సోదా జరుగుతుంటే చిరునవ్వుతో చూస్తున్నారు. ఎంతోమంది మగ వాళ్ళను బానిసల కంటే హీనంగా భావించి వాళ్ళ వాళ్ళ ఆడవాళ్ళ ముందే బూతులుతిడుతుంటే తలొంచుకొని నిలుచున్న వాళ్ళందరూ కరణం పరువు బజారులో మురికి కాలువల్నే పొరుటూ ఉంటే కసిగా చూస్తున్నారు. ఇల్లంతా వెదికినా ఎలాంటి కాయితాలు బయటపడలేదు. ఆర్ ఐ కి అర్థంకాక మస్కూరి వైపు చూశాడు. మస్కూరి పెంటయ్య తనఉద్యోగ రీత్యా కరణం అడుగులకి

మడుగులొత్తినాలోలోపల అతనంటే ఎంతో కోపం పగఉన్నాయి.
అతనికి అలా పగ ఉండటానికి కారణం అతనికి ఇస్తానన్నా
పోరంబోకు భూమిని మరొకరికి పట్టా చేయించడమే!

ఆ రోజు పెంటయ్య కళ్ళ ముందు తిరిగింది....

“పంతులుగారు పోరంబోకు చెల్లగుడ్డం నాకిస్తానంటిరి.
మరిగ పట్ట జేయిస్తే తమరి పేరు చెప్పకొని ఒతుకుత”

“చూద్దాం చూద్దాం” కరణం

“సూద్దాం అనకుండ్రి! మొదటి సంది తమరి కాళదగ్గరే
పడివుంటున్న - గులా పోన్ని కాస్త నా పేర్న జేయిస్తే,,

“చేయిస్తరా”

“గట్ట అనుండ్రి కాల్మొక్త” అంటూ చేతికర్రను ఎదమీద
వొదిలి రెండు చేతులు జోడించి నమస్కారించాడు.

కరణం ఓ చిరునవ్వు నమిలేసి -

“ఎవర్రా! యింతకు ముందు కర్రలు పట్టుకొని ఉరుకుతూ
వుండూ?”

“అల్లా? పందిని కొడుతుండ్రు పంతులు”

“ఎవన్నడిగి కొడుతుండ్రు!”

“అల్లపందే అది”

“అవునా! అల్ల పందే కనీసం నిన్నన్న అడిగింద్రా?”

“యింగ అడిగినట్టే అనుకోండి. ఏదో నాగూడ యింత”
మాటలను మింగుతూ అన్నాడు.

“గింత కాదు, మరింత కావాలను. అది కూడా మంచి
వార్గే కావాలను. అర్థమెందా?” పెం ట య్య కదిలాడు.

“అయ్యే” కరణం

‘అ’ అంటూ ఆగాడు

“అట్లనే పెద్దగాడ్ కాడికి పోయి, ఆ వాగుదగ్గర వంక
తాడు లేదు? దానికి ఎల్లిందంత పంపమను. నీల్ల సుక్క
కల్వొద్దు సుమా!”

‘అయ్యే’

“అల్లు చింతలకిందనే దిగినట్టున్నరు” గొంతు చిన్నగ
జేసి అడుగుతు, పెంటయ్య దగ్గరికి వచ్చి ఏదో చెప్పబోయాడు.

“తమరు చెప్పొల్నా-”

“అవును వాల్లు ఎన్నాళ్లుంటరట ఇక్కడ”

“నేను అడగవేదయ్య”

“గుడిసెలు పూడున్నయి. మందిఎదంరు”

“ఒక గుడిసెలో ముసలోలుంటరు. ఇంకోదాంట్ల అనిబిడ్డ

వుంటది”

“ఆ వయసుది అనిబిడ్డేనా?”

“అ”

“దూరంగ జూసిన”

“అమ్మో పసుగ్గొమ్ము”

“మొగడులేడా?”

“యిడిసి పెట్టింకంట. పడుసుపోరగాల్లందరు వూరి కే దాసీనే సూసుకుంట తిరుగుతుండ్రు. అవేమో పొద్దుకూకులు పందుల మేపుకొచ్చి రాతిబేల్ల గుడిసెల పడతది”

“అంటే”

మసూరి నవ్వాడు. నవ్వుతూనే అక్కణ్ణుంచి కదిలాడు

రాత్రి బాగా చీకటయ్యింది. అపుడపుడూ వాన చిమకులు రాలు తున్నవి. చింతచెట్టు మొదట మొదటి గుడిసె దగ్గర, కి మండుతున్న కుంపటి, దాని చుట్టూ కూర్చుని కల్లు తాగు తున్న వాళ్ళతోనే పెంటయ్య ఉన్నాడు.

గొడుగుపట్టుకొని, ధోవతివి పూర్తి మోకాళ్ళ వరకు మడిచి పట్టుకొని, మూడవ గుడిసె ముందుకొచ్చి ఒకసారి అటా అటా చూసి లోపలికి వెళ్ళి తెచ్చిన గొడుగును విప్పి గుడిసె ద్వారా విరి అడ్డంగ పెట్టాడు కరణం.

అంతవరకు పడుకొని ఉన్న స్త్రీ లేచి కూర్చున్నట్లునంది విరుపుల చప్పుడు, గాజుల గలగలల శబ్దం ఒకేసారి విని పించాయి. అప్పుడు అమె కొంగు బుజంపై నుండి వడిలో జారి ఆగింది అమె పంగి నిండు కల్లు పటువను పంచి గాసులను నింపగ, అంచులనువాటి పొరలి నేలన ఇంకిపోతున్నట్లు ఒక మాదిరిబుసబుస శబ్దం.

బాగా కాలిన పంది వార్ల మీద మిరియాలపాడి చల్లి గిన్నె నిండ తెచ్చి గుడిసెకు అడ్డంగ ఉన్న గొడుగును జరిపి, గిన్నెను లోపలికి నెట్టి మళ్ళీ గొడుగు పరిచేసి పోతూ "గిన్నె లోపలికి తీస్కొని, ముక్కలను తినుపించుకుంట దొరను కుసీదేసి, యింత సినగని వస్త్రం అడుక్కొ" అంటూ వచ్చినంత వేగంగా చింత చెట్టు మొదలు పైపు నడిచింది. గుడిసెలో ఉన్న యువతి తల్లి.

కరణం ఎంతో ఇష్టంగా ఆమె ఆందిస్తున్న మాంసపు ముక్కలను తినసాగడు. ఆమె తినిపిస్తూ, తాపిస్తూ, నవ్వుతూ నవ్విస్తూంది.

“పంది కూర మీరు కూడా తింటర పంతులూ!” విస్తుపోతూ అడిగింది ఆమె.

“పంది వరమాత్ముని స్వరూపం ఇష్టంగా బోంచేస్తాం”

కల్లు పటువ ఖాళీ అవుతుంది, మాంసం ముక్కలు మాయం అవుతున్నవి.

“నా యేలు కొరికేవు” ఆంది మాంసముక్క నోట్ల పెడుతూ కవ్వింపుగా.

కొరికితే ఏమవుద్ది అన్నట్టు చూసి, తినిపిస్తున్న ఆమెచేతిని తనచేతితో ఓసారి వొక్కి వదిలి’ రవిక ముడి విప్పాడు. ఆ తర్వాత ఒకరి వీపున మరొకరి చేతులు. పాతికేళ్ళ పరువం కరణం కళ్ళల్లో ఇమిడి పోయింది,

కోడి కూసింది. మసూరి మైకంకాస్తదిగింది. తెల్ల రితే అందరూ చూస్తారు. అందుకని కరణాన్ని లేపడానికి మూడవగుడిసె ముందుకొచ్చాడు. మత్తుగ నవ్వులు వినిపిస్తున్నాయి లోపల నుంచి.

“నీ సిగ తరగ! ఎంత జానపే నువ్వు. ఎంతటి సుఖాన్ని ఇచ్చావు. దొమ్మరింట్ల పుట్టినా దొరసాన్ని మించినవు”

“హూ” అంటూ అతని ఎదమీద తనముఖాన్ని ఆనించి-

“అయితే నేను ఈ ఊర్లనే ఉండిపోవా!”

“వుండిపో కానీ ఈ విషయం....”

“ఎవ్వరికి తెల్వకుంట వుంచుతకానీ....” అంటూ ఎద మీద నుండి లేచి అతని కళ్ళల్లోకి చూసింది. అప్పుడు ఆమె కళ్ళ చుట్టకరిగిన కాటుక మరీ వెడల్పు అయి, రాత్రంతా నిదుర కరువై నట్లు ఓ మాదరి అలసటను సూచిస్తుంది.

“కానీ”

“నాకింత సినగని వస్త్రం ఇప్పిస్తే” అంటూ అతని దౌతిని సరిచేసింది.

“అంటే” అంటూ ఆమె ఎత్తైన రొమ్ముల మధ్య చూపును నిలిపాడు.

అది గమనించిన ఆమె ఓసారి గట్టిగా కౌగిలించుకొని వదిలి కరణం కళ్ళల్లోకి చూస్తూ-

‘తెలవదా’ అంటూ అతని చెవి దగ్గరికి ముఖాన్ని పోనిచ్చి

నపుడు రాత్రి తలలోనలిగిన పూలు రాలికిందపడ్డాయి.

తెలవదు అన్నట్టు తలూపాడు

ఆమె నవ్వుతూ చెవిలో ఏదో చెప్పింది.

అంతే! తనకిస్తనన్న పోరంబోకు భూమి ఆమె పేర్న పట్టా చేయించాడు కరణం. అది గుర్తొచ్చేసరికి మస్కూరి పగకు పదునొచ్చింది. కసిగ పళ్లుకొరికి తుపుక్కున ఉమ్మి, లోలోపల తిడుతూ ఆర్ ఐ వైపు చూశాడు. కాయితాలు ఎక్కడ దాచింది చూపిస్తారండని సైగ చేశాడు. తను ముందు, ఆర్ ఐ వెనక నడవగా ఇద్దరూ పిడుకల గూడు వరకూ వచ్చారు. పెంటయ్య తన చేతిలోని కర్రతో పిడుకల గూడుని కూలదోసాడు గూడు మధ్య తెల్లనిగుడ్డలమూట బయటపడింది. పెంటయ్య విప్పి చూసి ఆర్ ఐకి చూపించాడు. ఆర్ ఐ ఆన్ని తిరగేసి చూశాడు. ఒకరి భూమి మరొకరు కొన్నట్టు కొన్ని దస్తావేజులు, చిట్టాను పట్టి చూస్తే వసూలు చేసిన రకం అంతా ఖజానాలో జమ చేసినట్లు చాలనుల నమోదు దాఖలాలు ఏమీలేవు. మాఫి అయిన కార్లకు రకము వసూల్ చేసినటు కచ్చాచిట్టాలు కనిపించాయి. చౌఫస్, ఫహణీలను చూడగ అన్ని మార్పులు జమాబందీలో అమలులేవు. రజాకార్ల తర్వాత పాకిస్తాను వెళ్ళిన వాళ్ళ భూములు మరొకరు కొన్నట్టు దస్తావేజులు ఉన్నాయి. కరువు కాలంలో వ్రభుత్వం మంజూరు చేసిన గడ్డిని ఎప్పుడూ పంచ లేదు. అసలు అలాంటి గడ్డి ఊళ్ళో వెప్పుడూ రానేలేదట. కానీ

ఒచ్చినట్టుగ, రైతులకు పంచినట్టుగ కాగితాలపై వేలిముద్రలు!

అతనికున్న చెలుకలు, బావులు, సీలింగ్ లో పోకుండా
చుట్టాల పేర్నకొంత, తోటలు పెంచి కొంత కాపాడుకుంటూ
వచ్చాడు ఎంతో మంది రైతుల పట్టా కాయితాలు కరణం
దగ్గరే ఉన్నాయి

ఆర్ ఐ కాగితాలను వివరంగా చదివి వాటిని వేరుచేసి,
వాటిలోని పట్టాలు ఎవరెవరి పేరుమీద ఉన్నవో వాళ్ళకు ఇచ్చాడు
తరతరాల ఊరి గుట్టు పట్టారీ పందిరి దాటి ప్రజల్లో కొచ్చింది.
మందిని వరసలో నిలిపి “పటేల్ ఒప్పజెప్పినట్టు ఈ కర్నపొడు
ఊకే కాయితాను వొప్పజెప్పక ఏందన్న! ఈ బాగోతం అంటూ
మళ్ళీవున్న చోటికే వచ్చి తనచేతి కర్రను సంక కింద ఆస
రాగ పెట్టుకుని నిలుచున్నాడు పెంటయ్య.

“ఏం మసూరన్నా రాంగ్ రావు ఈ ఊరికి రానేరాడ”
అక్కడన్న కుర్రాళ్ళల్లో ఒకడడిగాడు.

“వస్తడో సస్తడో ఎట్లసెప్పుతం” ఎడమచేతిని ఓమాది
రిగా తిప్పుతూ ఏసారి నట్టుగా చెప్పాడు పెంటయ్య.

“మీ మీ శిస్తులు సకాలంలో చెల్లించి వీటిల్లో నమోదు
చేయించు కోవాలి, మీ భూమి హద్దుల మీద మీ కేమైనా
అనూమానాలుంటే తిరిగి కొలత వేయించుకోండి” ఆని చెప్పాడు

విలేజి ఆసిస్టెంట్.

ఆపుడేకాలేజీ నుండి వచ్చిన ఊడుకురక్తం కాబట్టి జరిగిన అన్యాయాల్ని చూస్తూఉంటే అతని వళ్ళు మండిపోయి కళ్ళు ఎర్రపడ్డవి. అందువల్ల అతను ఉద్రేకంతో కరణం పన్నిన కుట్రలన్నీ పిప్పి చెపుతూవుంటే ఆఊరి ఆడ జనం ముక్కుమీద వేలేసుకుంటున్నారు. మగవాళ్ళు కళ్ళెర్ర జేస్తున్నారు. కాగితాల మీదున్న విషయాలకు జనం చెబు తున్న విషయాలకు ఎక్కడా పొంతన లేకుండాపోయింది. కసితో కోపంతో అక్కడవున్న జనం పిడికిళ్ళు బిగుస్తూవున్నవి. వేడిశ్వాసలను వదులుతూ అందరూ ఒక్కసారే కరణం ఇంటి వైపు చూస్తున్నారు. ఏదో ప్రళయం రానున్నది గ్రహించిన ఆర్ ఐ వాళ్ళని వారించే ప్రయత్నంచేశాడు. అయినా జనం వినలేదు. పోలీసుకు రిపోర్టిస్తానన్నాడు. ఎవ్వరూ పట్టించు కోలేదు. కరణానికి ఇంతవరకు నీడలా ఉన్న మసూకరి ఈ రోజు విలేజి ఆసిస్టెంట్ పెంట ఉన్నాడు. అందరూ కరణం ఇంటిని చుట్టూ ముట్టారు. జనం నానారకాలుగా తిట్టారు “ఈ ఊరిని తన జాగీరుఅనుకునే, అందిన కాడిల్ల అందరినీ దోసుకునే! ఎదురుతిరిగి నోల్లవి ఏదో కేసులో ఇరికించి పోలీస్థాల చుట్టూ కోర్టులచుట్టూ తిప్పిచ్చె, కట్టెకమ్మగిట్ట తెచ్చుకుంటే కట్టెసి కొట్టిచ్చె. ఎవ్వలన్న ఆకలిగాని దూపగాని కల్లుగట్ట దొంగతనంగ తాగితే గుండు కొట్టిచ్చి గాడిద మీద ఊరేగిచ్చె. మరి ఈడు ఇన్ని తప్పులుచేస్తే మరి ఈస్నేందుకు వాదలాలె? ఈ దస్త్రాలను మార్చడం, జనాన్ని డోకచేయడం, కల్లా కట్టెల దొంగతనం

కంటే ఎక్కువ గద! ఈనికి తగిన సిగిచ్చి సెయ్యాలె. ఎన్నాళ్లు దానుకొని తిరుగుతడు" అన్నాడు ఆవేళంగా మసూరి పెంటయ్య. కరణం నౌకరి ఊడి, తన నౌకరి ఉన్నందుకు మురిసిపోతూ కనిపించిన వాళ్ళందరినీ పలుకరిస్తున్నాడు. రకరకాల వ్యక్తుల రకరకాల మాటలు. ఒక్కొక్కని కళ్ళనుండి ఎప్పటి కోపమో నిస్పృహలై దూకుతున్నవి.

వీళ్ళరాకను గమనించిన కరణం భార్య పిల్లలు వరండాక పరకు వచ్చి భయంభయంగా చూస్తున్నారు.

మీరంతా కరణం వచ్చేవరకు ఆగాలి. అంతే కాదు మీకు జరిగిన అన్యాయాలను ప్రభుత్వానికి తెలియపరుచుకొని న్యాయం జరిగేటట్టు చూసుకోవాలి. లేదా కోర్టుకు వెళ్ళాలి. ఏదిచేపినా చట్టప్రకారంగా చేయాలి కానీ ఇతని ఇంజీమీదపడి ఏవో హాత పగలను తీర్చుకుందామనుకునే మీ దొరని సరైనది కాదు" అని అన్నాడు ఆర్ ఐ.

"ఆయన వచ్చినాక ఓ మీటింగ్ పెట్టి అన్ని విషయాలు అడుగుదాం వదలొద్దు. అన్యాయాన్ని ఎదిరించవలసిందే కాబట్టి మీరందరూ దయచేసి వెళ్ళవలసిందిగా కోరుతున్నాను" అని విడి అసిస్టెంట్ అనగానే తమలో తామే గొమక్కుంటూ అందరూ అతికష్టంగా అక్కంచి కదిలారు. విన గూడ ని మాటలను వాదిలారు.



ఊళ్ళోకి ఒస్ వచ్చి పోతుంది కాబట్టి అన్ని డిపార్టుమెంటల వాళ్లు వస్తూవున్నారు. వ్యవసాయ శాఖవాళ్లు, ఆరోగ్యశాఖవాళ్లు సీనిమా చూపించే వాళ్లు రోజు ఎవరో ఒకరు వచ్చి పోతూనే ఉన్నారు. అన్ని శాఖల వాళ్లు వచ్చినట్లుగానే ఆరోజు పశు వైద్యశాఖవాళ్లు వచ్చారు. ఊళ్ళో దున్నపోతు సృష్టిస్తున్న దుస్థితిని విన్నారు. గ్రామంలో కొంత మంది బాదితులు దాని ఆగడాలనూ, అరాచకాలను ఆరికట్టాలన్నారు. ఊరికి మేలు జరిగే మాట అటుంచి దానివల్ల జరిగే కీడుని భరించడం కష్టమైందన్నారు, ప్రజలు ఫిర్యాదుల మేరకు పశువైద్యశాఖాధికారులు పగ్గాలను విసిరారు. కాళ్ళుకదలకుండాకట్టిసి కొమ్ములను నేలకు అనగపట్టి సంభందిత పరికిరంతో విత్తుకొట్టారు కొన్ని రోజులు ఆ చెట్టు నీడన ఈ చెట్టునీడన పడుకొని ఆ తర్వాత అది పుట్టిన దొడ్డివైపు పోయిందా దున్న అంతే కాదు అది మళ్ళి ఎన్నడూ పరుగులు పెట్టలేదు. ఊరి జనం ఆది ఇదని గొని గివా తర్వాత ఎవరూ పట్టించుకోలేదు.

వారం తర్వాత ఓ రోజు సాయత్రం మాజీ కరణంగారు బస్సు దిగి తన ఇంటివైపు వెలుతూవుంటే ఎవరూ పలుకరించలేదు. నడిబజార్లో పడుకొని ఉన్న అమ్మవారి దున్న కరణాన్ని చూడగానే లేచి ఓ మాదిరి దీనమైన శబ్దం చేసింది. దున్న పోతుని ఆ ఆకారంలో చూడగానే కరణానికి కళ్ళూ తిరిగినట్టై ముసరిన ఆలోచనలతో ఇంటివైపు నడిచాడు.

